

संक्षिप्त

विहिप की बैठक आयोजित

कोटपुतली। विहिप के स्थानीय कार्यालय पर जिलाध्यक्ष रामविलास सिंघल की अध्यक्षता में आयोजित हुई। जिसमें विहिप के राजस्थान क्षेत्र संगठन मंत्री राजाराम ने आव्हान किया कि हित चिन्तक अभियान जिले की सभी ग्राम ईकाई तक पहुंचे एवं हिंदू समाज का प्रत्येक अंग इस अभियान से न छूटे। अभियान में समाज के हर बन्धु को जोड़कर समार समाज का लक्ष्य पूरा करना है। उन्होंने परिषद कार्यों को जन जन तक पहुंचाने का आव्हान भी किया। सम्पूर्ण जिले का लक्ष्य 25 हजार से अधिक हित चिंतक बनाने का तय करें। इस दौरान प्रान्त उपाध्यक्ष पूरणमल भगइ, प्रांत सहमंत्री राजेंद्र प्रसाद, जिला सहमंत्री आशीष भारतीय, जिला कोषाध्यक्ष रामसिंह सैनी, प्रखण्ड सह संयोजक देवेन्द्र भगइ, प्रखण्ड गौरक्षा प्रमुख प्रहलाद राम सैनी, प्रदीप अग्रवाल, वेदप्रकाश कुमावत व सचिन सहित अन्य लोग मौजूद थे।

दौलत सागर बांध से नहरों में छोड़ा पानी

निवाई, (निर्स)। पीपलू के सोहेला, हाडीकलां, हाडीखुर्द के किसानों की फसलों में सिंचाई के लिए रविवार को दौलतसागर बांध की नहर से पानी छोड़ा गया। सरपंच ममता चौधरी, भोलूराम चौधरी, सिंचाई विभाग की कनिष्ठ अभियंता शिवांगी गोयल, जल उपयोगता संगम अध्यक्ष कजोड़ जाट, हनुमान जाट, पवन सेन, सांवरमल जाट, श्योजी बैरवा, रामअवतार जाट, किशनलाल बैरवा, भैरूलाल गुर्जर, रईस खां ने विधिवत पूजा अर्चना करते हुए बांध की मोरी से नहर पानी छोड़ा। सिंचाई विभाग के सहायक अभियंता कानाराम गुर्जर ने बताया कि दौलतसागर बांध की नहरों से सोहेला, हाडीकलां, हाडीखुर्द की करीब 1600 बीघा भूमि की सिंचाई होगी। जैसे ही बांध की मोरी का वाल्व खोलकर नहरों में पानी छोड़ा तो क्षेत्र के किसानों में खुशी की लहर दौड़ पड़ी।

अलवर जिले को मिलेगा राष्ट्रीय पुरस्कार

अलवर, (निर्स)। जिला प्रशासन अलवर को अंतरराष्ट्रीय दिव्यांगजन दिवस 3 दिसंबर को आयोजित होने वाले राष्ट्रीय कार्यक्रम में इस वर्ष के दिव्यांगजन सशक्तिकरण हेतु उत्कृष्ट कार्य करने पर सर्वश्रेष्ठ जिले का पुरस्कार प्रदान किया जाएगा। जिला कलेक्टर डॉ. जितेंद्र कुमार सोनी दिव्यांगजन सशक्तिकरण हेतु सर्वश्रेष्ठ जिले का प्रमाण पत्र प्राप्त करेंगे। सामाजिक न्याय एवं अधिकारिता विभाग के सहायक निदेशक रविशान्त ने बताया कि भारत सरकार के दिव्यांगजन सशक्तिकरण विभाग सामाजिक न्याय एवं अधिकारिता मंत्रालय द्वारा जारी वर्ष 2022 के पुरस्कार विजेताओं की सूची में अलवर जिले को शामिल किया है। यह पुरस्कार प्रतिवर्ष दिव्यांगजन के लिए सर्वश्रेष्ठ कार्य करने वाले देशभर में केवल एक जिले को प्रदान किया जाता है।

सड़क निर्माण कार्य शुरू कराया

टोंक, (निर्स)। शहर के सिविल लाईन-मामू भोजा रोड पर चल रहे सड़क निर्माण कार्य में बाधा में पैदा होने के मामले में सभापति अली अहमद ने मौके पर पहुंच कर लोगों से समझाईये कर सड़क निर्माण कार्य शुरू कराया। नगर परिषद सभापति अली अहमद ने रविवार को सिविल लाईन, मामू भोजा रोड पर चल रहे सड़क निर्माण कार्य को लेकर कुछ लोगों द्वारा आपत्ति जताई जाने पर रोड कार्य बाधा पैदा होने पर सूचना मिलने पर मौके पर पहुंचे। जिस पर सभापति अली अहमद ने स्थानीय लोगों से समझाईये की गई और पुनः सड़क निर्माण कार्य को शुरू करवाया गया। इस दौरान साथ में सार्वजनिक निर्माण विभाग के अधिशाषी अभियंता दीन मोहम्मद, पीडब्ल्यूडी एड्वंस व जेईएन, चार्जद रामदेव गुर्जर, शैलेंद्र शर्मा, पार्षद राहुल सैनी आदि लोग मौजूद रहे।

खेलकूद प्रतियोगिता का समापन

निवाई, (निर्स)। राजकीय उच्च माध्यमिक विद्यालय राहोली में चल रही जिलास्तरीय खेलकूद प्रतियोगिताओं का समापन समारोह आयोजित किया गया। कार्यक्रम के मुख्य अतिथि प्रधान रामअवतार लालाडी एवं विशिष्ट अतिथि जिला परिषद सदस्य रामजोतलाल बैरवा, उपचार्याय दीपेंद्र सिंह राजावत, पंचायत समिति सदस्य शंकर लाल अटल, खेलकूद प्रतियोगिता प्रभारी श्रवणलाल जाट, मुकेशकुमार बोहरा रहे। कार्यक्रम अध्यक्षता सरपंच फूलदेवी मीना ने की।

गांव धतूरी में हुए ब्लाइंड मर्डर का पर्दाफाश, तीन आरोपी गिरफ्तार

निवाई, (निर्स)। गांव धतूरी में हुए ब्लाइंड मर्डर का पर्दाफाश कर पुलिस ने तीन आरोपियों को गिरफ्तार किया है। गत तीन नवम्बर को विजय सिंह राजपूत ने थाना मामला दर्ज करवाया था कि एक नवम्बर को उसका भाई कमल सिंह राजपूत निवासी गुगड़ोद अपने खेत टोरडी बड़ागाँव में स्थित उसकी झोपड़ी में रोजाना की तरह सो रहा था। मध्यरात्रि में सोते हुये उसके भाई कमल सिंह पर अज्ञात व्यक्तियों ने लकड़ी से वार कर अधमरा कर दिया। कमल सिंह को उन्होंने निवाई सरकारी अस्पताल में भर्ती करवाया। जहाँ उसकी चिंताजनक स्थिती होने पर उनको एसएमएस अस्पताल जयपुर के लिये रेफर कर दिया। पुलिस ने मामला दर्ज करके अनुसंधान प्रारम्भ किया गया। अनुसंधान के दौरान गांव के लोगों, आस पड़ोसियों से पुछताछ करके आपसी झगड़े की जानकारी ली गई। इसी दौरान 9 नवम्बर को एमएमएस अस्पताल जयपुर में उपचार के दौरान कमल सिंह की मौत हो गई। पुलिस की मौजूदगी में शव का अंतिम संस्कार किया गया। प्रकरण की गंभीरता को देखते हुए पुलिस वृत्ताधिकारी संदीप सारस्वत के



गांव धतूरी में हुए ब्लाइंड मर्डर का पर्दाफाश कर पुलिस ने तीन आरोपियों को गिरफ्तार किया।

सुपरविजन में थानाधिकारी नाहर सिंह के नेतृत्व में थाना व साईबर सेल से विशेष टीम का गठन किया गया। गठित टीम द्वारा ब्लाइंड मर्डर का खुलासा करने के लिये मृतक के परिवारजनों,

रिश्तेदारों, दोस्तों व संदिग्ध व्यक्तियों से पुछताछ की गई व बारीकी से तकनीकी विश्लेषण किया जिससे इस मामले का पर्दाफाश हुआ। पुलिस ने बताया कि मृतक कमल सिंह ग्राम धतूरी

में स्थित अपनी झोपड़ी में परचूनी दुकान की आड़ में अवैध शराब बेचता था। मृतक का पड़ोस में रहने वाले रामसहाय गुर्जर के घर आना जाना था। रामसहाय का चाचा श्योजी राम मृतक के पास ही

■ प्रेम प्रसंग के शक में की थी हत्या

झोपड़ी में सोता था। रामसहाय एवं उसके पुत्रो बबलू गुर्जर एवं युवराज गुर्जर को मृतक कमल सिंह एवं बबलू को पत्नी के बीच अवैध संबंध होने का शक था जिसके चलते उनके घर में आये दिन कलह होती थी। इसी से आवेधित होकर रामसहाय गुर्जर, उसके चाचा श्योजीराम गुर्जर एवं उसके छोटे पुत्र युवराज गुर्जर ने कमल सिंह को रास्ते से हटाने का षडयंत्र रचाकर रात्रि में लगभग 1 बजे कमल सिंह के बगल में सो रहे श्योजीराम तथा योजना के तहत वहां आये रामसहाय गुर्जर एवं युवराज गुर्जर ने लकड़ी तब तक निर्ममतापूर्वक से वार किये तथा योजना के तहत कमल सिंह के परिजनो को लगभग 3:15 बजे कमल सिंह पर अज्ञात व्यक्तियों द्वारा हमले के संबंध में सूचित किया। उक्त मामले में रामसहाय पुत्र छीतर लाल गुर्जर, श्योजीराम पुत्र नाथूलाल गुर्जर, युवराज पुत्र रामसहाय गुर्जर तीनों निवासी गुगड़ोद जिला सवाईमाधोपुर को गिरफ्तार किया है।

विकास की संदिग्ध मौत की गुत्थी नहीं सुलझी

कोटपुतली, (निर्स)। शिल्प एवं माटी कला बोर्ड अध्यक्ष राज्यमंत्री इंद्रगाम देवद ने कहा है कि मृतक विकास प्रजापत के हत्यारों को बख्शा नहीं जाएगा। उन्होंने बताया कि मृतक विकास के शरीर पर चोट के निशान मिलना, अंडर गारमेंट्स, जूते व मोबाइल गायब होना जैसे तथ्यों को लेकर क्षेत्रीय विधायक व गृह राज्य मंत्री राजेंद्र यादव से भी मुलाकात कर घटना से अवगत करवाते हुए न्याय की मांग की है। वहीं पुलिस महानिदेशक को पर लिखकर भी घटना से अवगत करवाया है। गैरदर ने पीड़ित परिवार को निष्पक्ष जांच व न्याय का भरोसा दिलाया है। जानकारी के अनुसार कोटपुतली में 20 वर्षीय विकास की संदिग्ध मौत की गुत्थी पुलिस एक सप्ताह में भी नहीं सुलझा पाई है। और सप्ताह भर बाद भी विकास की मौत से जुड़े सवाल जवाब मांग रहे हैं।

गौरतलब है कि विगत 4 नवंबर को, एक 20 वर्षीय युवक अपने परिजनों को अपने दोस्तों के साथ शादी में जाने की बात कह कर घर से निकला था। लेकिन अगली सुबह लड़के की डेड बाँड़ी बीडीएम अस्पताल की मोर्चरी में होने की सूचना मिली। दरअसल लड़के के दोस्त

ही उसे देर रात अस्पताल में लावारिस भर्ती करा कर फरार हो गए थे। मृतक युवक की पहचान मोहल्ला बड़ाबास निवासी 20 वर्षीय विकास प्रजापत के रूप में हुई। परिजनों ने बताया कि मृत विकास की छाती व पैरों पर रस्सी से बांधे जाने जैसे निशान थे। साथ ही मृतक के शरीर पर अंडर गारमेंट्स भी नहीं थे। जूते व मोबाइल भी गायब था। ऐसे में परिजनों ने मृतक विकास की हत्या की आशंका जमाते हुए थाने में दोस्तों के खिलाफ नामजद मामला दर्ज करवा दिया था। परिजनों का आरोप है कि पुलिस पिलर गिरने से विकास की मौत होना बता रही है, जबकि मृतक की छाती पर एक लम्बे निशान के अलावा कोई दूसरा निशान मौजूद नहीं है। मौके पर एफएसएल टीम को 5 दिन बाद बुलाया गया, जिसके बीच बारिश आ चुकी थी, ऐसे में घटनास्थल से साक्ष्य मिटने की आशंका है। वहीं पुलिस ने अभी तक आरोपियों से मृतक का मोबाइल व अंडर गारमेंट्स भी बरामद नहीं किए हैं। परिजनों का आरोप है कि पुलिस मृतक के पैरों व छाती पर रस्सी जैसी चीज से बांधे जाने के निशानों को नकार रही है जबकि तस्वीरों में यह निशान साफ दिखाई दे रहे हैं।

सांभर को जिला घोषित करवाने की सात दशक पुरानी मांग को सरकार ने किया दरकिनार

सांभरझील, (निर्स)। सांभर को जिला घोषित करवाने के लिये वर्ष 1952 से अनवरत की जा रही वाजिब मांग को प्रदेश सरकार ने कथित रूप से दरकिनार करते हुये जिला कलेक्टर जयपुर के माध्यम से उपखण्ड अधिकारी, दूदू से नवीन जिला गठन किये जाने के संदर्भ में विस्तृत बिन्दुओं पर रिपोर्ट मांगी है। जिला कलेक्टर जयपुर के पत्रांक- भूअ-3-2014-11849-861 दिनांक 20 सितम्बर के आधार पर एसडीएम दूदू ने पत्रांक-126 दिनांक 10-11-2022 को एक पत्र जारी कर इस बाबत उपखण्ड अधिकारी सांभर, जोबनेर, मालपुरा, रूपनगढ़, किशनगढ़ रेनवाल व तहसीलदार मोजमबाद, आरई, फागी, माधोराजपुरा, चाकसू, कोटखावाड सहित उप तहसीलदार बरकू से निर्धारित प्रोफार्मा में सूचना मांगी जाने की जानकारी सामने आने के बाद फुलेरा विधानसभा क्षेत्र में सम्मिलित सांभर को जिला घोषित किये जाने की सात दशकों पुरानी मांग पर सांभर प्रश्न चिह्न लगाने की संभावना को देखते हुये क्षेत्रवासियों के होश फाखा है।

जानकारी के अनुसार सांभर को

■ जिला कलेक्टर ने एसडीएम दूदू से जयपुर जिले के पुनर्गठन के प्रस्ताव के सन्बन्ध में मांगी रिपोर्ट

जिला घोषित करवाने के लिये प्रदेश के तत्कालीन मुख्यमंत्री रहे जयनारायण व्यास, मोहनलाल सुखाडिया, भैरोसिंह शेखावत के कार्यकाल के दौरान उनके समक्ष रखी गयी प्रबल मांग के आधार पर उनकी ओर से भी इसके लिये उठायी जा रही है। इसके पश्चात भी समय समय पर सरकार को ज्ञापन भिजाये गये। निवर्तमान मुख्यमंत्री मंसूधरा राजे, व वर्तमान प्रदेश के मुखिया अशोक गहलोत को यहां के लोगों की ओर से व्यक्तिशः तौर पर विस्तृत रूप से प्रतिवेदन सौंपे गये थे। जानकारी में आया है कि इन दशकों में जब भी नवीन जिला गठन के लिये सरकार की ओर से कमेटी बनायी गयी तो उनकी तरफ से भी सांभर को हर दृष्टि से उपयुक्त मानते हुये अपनी अनुशंसा भी की गयी थी, लेकिन सांभर की

वरीयता को गौण कर महज कुछ वर्षों पहले इसी सरकार के कार्यकाल में उपखण्ड बने दूदू को प्राथमिकता में शामिल करने की कथित तौर पर आ रही जानकारी व चल रहा है। कर्चाओं के दौर से यहां के लोगों की भावनाएं जबरदस्त तरीके से आहत है। जानकारी के अनुसार वर्ष 2005 में जनहित संघर्ष समिति व 2012 व 2017 में बार एसोसिएशन की तरफ से भी सांभर को जिला घोषित करवाने के लिये आन्दोलन, धरना प्रदर्शन, रैलियां, पोस्टकार्ड अभियान, हस्ताक्षर अभियान चलाया गया था तथा वर्तमान में भी इसके लिये आवाज उठायी जा रही है। इसी संदर्भ में सांभर निवासी व कांग्रेस नेता केशराज शर्मा की ओर से अभी हाल ही मुख्यमंत्री अशोक गहलोत से मुलाकात कर सांभर को जिला घोषित किये जाने, सांभर को उसका वास्तविक हक प्रदान कर उसके साथ न्याय किये जाने के लिये लिखित अभ्यावेदन भी सौंपा है। सांभर को जिला घोषित करवाने के लिये यहां 10 जुलाई से लगातार 121 दिवसीय रामरचित मानस अखण्ड पाठ व साधु संतों की ओर से हवन में आहुतियां देकर इसके लिये प्रार्थना की गयी है।

अलौकिक समर्पण समारोह आयोजित



अभिनन्दन समारोह में रानी रत्ना कुमारी ने अतिथि के रूप में भाग लिया।

शाहपुरा, (निर्स)। त्रिवेणी रोड स्थित चन्द्रमहल पैलेस में शिखरशक्ति बहन का अलौकिक समर्पण-अभिनन्दन समारोह में रानी रत्ना कुमारी ने अतिथि रूप में भाग लिया। कार्यक्रम विशेषतः शाहपुरा सेवा केंद्र की बाल ब्रह्मचारिणी राजयोगिनी ब्रह्माकुमारी बहन बी. के.

पिंकी विश्वकल्याण की सेवा में स्वेच्छा एवं परिजनों की स्वीकृति से त्रिलोकीनाथ सर्वशक्तिनाथ भगवान शिव की सर्मापिता बानी है इसके उपलक्ष्य में था। सेवाकेंद्र संचालिका राजयोगिनी ब्रह्माकुमारी सुलभा दीदी (शाहपुरा) ने भी अपने विचार साझा किया। कार्यक्रम में शाहपुरा

विधायक की धर्मपत्नी सविता बेनीवाल, शाहपुरा प्रधान मंजू शर्मा, पूर्व शाहपुरा चैयमन श्री कृपा शंकर जी एवं हरीश बल्लीवाल जी, जयपुर से भाई कुणाल जी एवं बहन लक्ष्मी जी, बापू नगर से बहन जयंती जी एवं कोटपुतली से बहन विचार साझा किया। कार्यक्रम में शाहपुरा

प्रभारी सचिव ने बहरोड क्षेत्र का दौरा किया

अलवर, (निर्स)। जिला प्रभारी सचिव एवं वन एवं पर्यावरण विभाग के प्रमुख शासन सचिव शिखर अग्रवाल ने रविवार को अलवर जिले के दौरे के तीसरे दिन बहरोड क्षेत्र में विभिन्न सरकारी कार्यालयों का निरीक्षण कर व्यवस्थाओं का जायजा लिया। प्रभारी सचिव अग्रवाल ने आज प्रातः बहरोड में पहुंचकर राजकीय अम्बेडकर बालक छात्रावास का निरीक्षण किया। प्रभारी सचिव व जिला कलेक्टर ने छात्रावास में विद्यार्थियों से बातचीत कर छात्रावास की व्यवस्थाओं के बारे में जानकारी ली व उनके शैक्षणिक स्तर को जांचा। उन्होंने उपखण्ड अधिकारी व वार्डन को निर्देश दिये कि छात्रावास में विद्यार्थियों की ओपन अलमारियों में अटाइड फण्ड से पर्याप्त लगवाए। छात्रावास में रोशनी को पल्लव व्यवस्था करावें। उन्होंने निर्देश दिये कि विद्यार्थियों को दिए जा रहे भोजन में गुणवत्ता का विशेष ध्यान रखें। उन्होंने रसाई, शौचालय आदि का भी निरीक्षण

किया। साफ-सफाई व्यवस्था संतोषजनक मिली। इस दौरान मंथन फाउंडेशन के द्वारा दो दिव्यांग बेटियों को ट्राई सर्किटल भेंट की।

ग्राम पंचायत कारोडा का किया निरीक्षण : प्रभारी सचिव अग्रवाल ने बहरोड की ग्राम पंचायत कारोडा में ग्राम पंचायत कार्यालय का निरीक्षण किया व बैठक लेकर निर्देश दिये कि ग्राम पंचायत की सिवायचक व चारागाह भूमि पर नरगा से तारबंदी करावें। उन्होंने सरकारी स्कूल की चार दीवारी नरगा से कराने के निर्देश दिये। उन्होंने पेयजल टंकी की साफ-सफाई नियमित कराने व साफ-सफाई कर सफाई दिनांक अंकित कराने के निर्देश दिये। उन्होंने विद्युत विभाग के अधिशाषी अभियंता को निर्देश दिये कि विद्युत कटौती की सूचना देवे। प्रभारी सचिव अग्रवाल ने ग्राम पंचायत कारोडा में स्वच्छ भारत मिशन-2 के तहत कराई जा रही स्वच्छता गतिविधियों का निरीक्षण किया।

शिक्षित बालक-बालिकाओं से ही शिक्षित समाज का निर्माण होगा : प्रशांत बैरवा

निवाई, (निर्स)। ग्राम पंचायत दत्तवास के गांव राजधानपुरा की प्राथमिक स्कूल को उच्च प्राथमिक में क्रमोन्नत, ग्राम दत्तवास में बालिका उच्च प्राथमिक विद्यालय को बालिका उच्च माध्यमिक विद्यालय में क्रमोन्नत, राजकीय कन्या महाविद्यालय दत्तवास का शुभारम्भ एवं नवीन महात्मा गांधी इंग्लिश मीडियम स्कूल दत्तवास का मुख्य अतिथि विधायक प्रशांत बैरवा द्वारा समारोह पूर्वक लोकार्पण किया गया।

समारोह में संबोधित करते हुए विधायक प्रशांत बैरवा ने कहा कि शिक्षा से ही हर क्षेत्र में विकास संभव है। उन्होंने कहा कि शिक्षित बालक-बालिकाओं से ही शिक्षित समाज का निर्माण होगा। उन्होंने कहा कि बालकों के साथ-साथ बालिकाओं को भी शिक्षा से जोड़ें। जिससे दो परिवारों का विकास होगा।



निवाई में विधायक प्रशांत बैरवा ने उद्घाटन किये।

इस दौरान उन्होंने राजधानपुरा विद्यालय में दो कक्षा कक्षा, पेयजल के लिए जेड पंप के निर्माण कराने की घोषणा की एवं

श्मशान घाट के चारदीवारी निर्माण एवं आम रास्ता को सुचारु करवाने का आश्वासन दिया। इसी प्रकार

■ नवीन महात्मा गांधी इंग्लिश मीडियम स्कूल दत्तवास का लोकार्पण किया

ग्रामपंचायत दत्तवास पंचायत में भी अभिनन्दन समारोह व एवं जनसुनवाई कार्यक्रम का आयोजन किया गया। जिसमें ग्रामीणों ने उप तहसील दत्तवास को तहसील का दर्जा दिलवाने एवं ग्रामीणों क्षेत्र में रात के बजाय दिन में बिजली देने की मांग की। जिस पर विधायक प्रशांत बैरवा ने उक्त मांगों का शीघ्र निस्तारण कराने का आश्वासन दिया। इस दौरान समारोह में मौजूद छात्र छात्राओं का उत्साह बढ़ाने के लिए विधायक प्रशांत बैरवा, तहसीलदार प्रांजल कंवर एवं विकास अधिकारी रानू

इंकिया उनके बीच में बैठकर छात्राओं से चर्चा करते हुए उनको उच्च स्तरीय शिक्षा प्राप्त करके आगे बढ़ने के लिए प्रेरित किया। इस अवसर पर ब्लॉक अध्यक्ष राजेश चौधरी, शहर अध्यक्ष महावीर प्रसाद पराणा, पंचायत समिति सदस्य ब्रह्म प्रकाश गुर्जर प्रदीप पारीक सरपंच प्रतिनिधि पप्पू लाल मीणा पंचायत समिति सदस्य हनुमान मीणा हंसराज मीणा जरा एडवोकेट सतीश शर्मा सोनू गुर्जर सरपंच सुवालाल कोली रमेश चंद गुर्जर मुकेश मीणा तहसीलदार प्रांजल कंवर विकास अधिकारी रानू इंकिया प्रधानाचार्य सुविज्ञा चौहान ग्राचल मीणा हजारी लाल मीणा निर्मल प्रचाल्य पूर्व प्रधान जयराम बैरवा सीताराम सोनी रतन लाल मीणा नायब तहसीलदार अरविंद शर्मा सहित कई ग्रामीण मौजूद थे।

सार-समाचार

यूरिया खाद का वितरण



किशनगढ़ बास, (निर्स)। यूरिया खाद सब किसानों तक पहुंचे और आसानी से उपलब्ध हो इसके लिए एसडीएम गंगाधर मीणा ने कृषि पर्यवेक्षक और पटवारी की निगरानी में खाद विक्रेताओं के यहां किसानों को यूरिया खाद का वितरण कराया और स्वयं ने मौके पर पहुंचकर किसानों से बातचीत की और कहां सबको मिलेगा यूरिया गड़बड़ी करने वालों के खिलाफ होगी कार्रवाई। किसानों से बात करने के बाद एसडीएम ने वितरण की व्यवस्थाओं को देखा और मौके पर मौजूद अधिकारियों को आवश्यक दिशा निर्देश दिए। एसडीएम गंगाधर मीणा ने बताया कि यादव कृषि विकास केन्द्र पर 800, लखणौ एजेन्सी पर 330, यादव खाद भंडार 110, खीरिया खाद भंडार 110, गुना खाद भंडार 110, लोकेश खाद भंडार 110, कपूर खाद भंडार तीरका 180, यादव खाद कालिका 330, यादव खाद बोलनी 400 बैग यूरिया के कृषि पर्यवेक्षक व पटवारियों की निगरानी में किसानों को वितरण कराया गया।

व्यर्थ बह रहा सैकड़ों लीटर पानी

पावटा, (निर्स)। एक ओर जहां लोगों को पेयजल समस्या से जूझना पडता है, वहीं दूसरी ओर जलदाय विभाग की लापरवाही के चलते प्रतिदिन सैकड़ों लीटर पानी रोड पर व्यर्थ पर बह निकलता है। विभागीय कर्मचारियों को जानकारी होते हुए भी कोई ध्यान नहीं दिया जा रहा है। भाजपा एससी मोर्चा जिला महामंत्री ब्रदी प्रसाद चौहान ने जानकारी देते हुए बताया कि पावटा कस्बे के राठी कॉलोनी पुराना रोड चौहारे के पास जलदाय विभाग की मुख्य पाइप लाइन कई जगह से टूटी हुई है। जिसके कारण यहां से रोज सैकड़ों लीटर पानी व्यर्थ बह निकलता है। बार-बार जलदाय विभाग के कर्मचारियों को पाईप लाईन के लीक होने तथा अन्य घरों में सर्वाइड नहीं पहुंचने की सूचना के लिए जब शिकायत के लिए जलदाय विभाग में जाते हैं तो जलदाय विभाग में कोई भी अधिकारी कार्यालय में नहीं मिलते। कई बार लिफ्ट पाइप लाइन के लिए जलदाय विभाग के ठेकेदार को भी अवगत कराने के बाद भी अभी तक लीकेज दूर नहीं हुआ। जलदाय विभाग का इस ओर कोई ध्यान नहीं जाता। लेकिन जलदाय विभाग के द्वारा इस ओर कोई ध्यान नहीं दिया जा रहा है। जिससे सैकड़ों लीटर पानी व्यर्थ बह रहा है।

दुर्घटनाओं को न्यौता देता रेलवे अण्डरपास



फुलेरा, (निर्स)। एक तरफ तो केन्द्र व राज्य सरकार आमजन की सुविधाओं को लेकर विभिन्न प्रकार की योजनाएं लेकर आ रही है। तो वहीं दूसरी ओर रेलवे विभाग द्वारा फुलेरा-विन्तू सड़क मार्ग के बानालपुरा स्टैंड पर डेडीकेटेड फ्रेट कॉरिडोर (डीएफसी) के नेतृत्व में बनाया गया अण्डरपास नम्बर 31094 इन दिनों आमजन के लिए परेशानी का कारण बन हुआ है। इसके चलते आमजन एवं वाहन चालकों के लिए अण्डरपास से निकलना खतरनाक साबित हो रहा है। गौरतलब है कि करीब चार वर्ष पूर्व जनउपयोगी कॉरिडोर की लाईन डाली गई। परन्तु उक्त अण्डरपास में आज तक भी बारिश के पानी निकासी का कोई स्थाई समाधान नहीं हो पाया है। वहीं अण्डरपास में बनी नालियों पर लगे फेरोकवरे (जातियां) काफी समय पूर्व असामाजिक तत्वों के द्वारा हटा दी गयी थी। लेकिन विभाग के अधिकारियों ने उक्त नालियों पर जाली लगवाने की बजाय नालियों को ही बन्द कर दिया। इसके चलते यह नालियां अन्न पूरी तरह टूट चुकी हैं। जिससे इस अण्डरपास से निकलने वाले अधिकांश वाहन चालक कई बार दुर्घटना का शिकार भी हो रहे हैं। वहीं अण्डरपास से निकलने वाले दुर्घटिया वाहन चालक दुर्घटना से बचने के लिए अण्डरपास में बने फुटपाथ का उपयोग करते नजर आ रहे हैं। उपरोक्त समस्या को लेकर आकोटा निवासी संजय जैन ने दैनिक रेल यात्री संघ एकोकृत फुलेरा के अध्यक्ष अशोक वासदेव से उक्त समस्या को प्रशासन तक पहुंचाने का आग्रह किया। जिस पर अध्यक्ष वासदेव ने तुरन्त गौर-फरमाते हुए बताया कि उक्त अण्डरपास की समस्या को लेकर सम्बन्धित अधिकारियों से बात की गई है जिस पर अधिकारी ने कहा कि जल्द ही हेडपट प्रक्रिया जारी कर मात्र 1 माह के भीतर इसे दुरूस्त करा दिया जाएगा। जिससे आने जाने वाले लोगों को राहत प्रदान होगी।

चिकित्सा मंत्री ने जन सुनवाई की

मंडावरी, (निर्स)। चिकित्सा मंत्री मीणा द्वारा रविवार को निज निवास मंडावरी में जनता दरबार लगाया गया एवं जनसुनवाई कर लोगों को राहत प्रदान की गई। जन सुनवाई के दौरान लालसोट विधानसभा क्षेत्र के विभिन्न हिस्सों से पहुंचे लोगों द्वारा विभिन्न समस्याओं से चिकित्सा मंत्री मीणा को अवगत कराया गया जहां पर चिकित्सा मंत्री मीणा मौके पर अधिकारियों को दूरभाष से अवगत कराते हुए संबंधित समस्याओं के त्वरित एवं शीघ्र निराकरण के निर्देश दिए गए। जन सुनवाई के दौरान मंत्री मीणा ने मंडावरी में विगत दो हफ्ते पहले हुई डकैती लूटपाट आदि की घटना को शीघ्र खुलासा करने को लेकर भी अवगत कराया गया। वहीं मंत्री मीणा द्वारा इस घटना के जल्द खुलासा का आश्वासन दिया गया। मंत्री मीणा ने कहा कि कस्बे की सुरक्षा को लेकर सीसीटीवी कैमरे लगाए गए हैं एवं बाकी जगहों पर सीसीटीवी कैमरे लगाने का कार्य एक-दो दिन में पूरा हो जाएगा। जनसुनवाई के दौरान लालसोट विधानसभा क्षेत्र एवं अन्य जगहों से आए लोग मौजूद रहे।

खेलकूद प्रतियोगिता शुरू

बोराज, (निर्स)। जो एन ग्लोबल अकेडमी सीनियर सैकेंडरी स्कूल बोबास में रविवार को 66वें जिला स्तरीय खेलकूद प्रतियोगिता अंडर-14 का शुभारंभ भरतपुर जिला क्रिकेट एसोसिएशन अध्यक्ष अरुण सिंह, रोशन सिंह ढाका एवं संस्था संरक्षक हनुमान सहाय सिरसी के मुख्य आतिथ्य में हुआ। उद्घाटन समारोह की अध्यक्षता गौशाला अध्यक्ष बाबूलाल प्रजापत ने की जबकि विशिष्ट अतिथि बोराज सरपंच सुरेंद्र सिंह मीणा, शिक्षक संघ जिला अध्यक्ष हरि नारायण जाट, गोविंद नारायण कुमावत, छितरमल चौधरी, बिरजू सिंह, छोट्टाराम कलवानिया, मूलचंद मीणा रहे। विद्यालय के निदेशक चंद्रमोहन मीणा ने बताया कि खेलकूद प्रतियोगिता में कुल 51 टीमों भाग ले रही है जिसमें 18 टीमों क्रिकेट छात्र वर्ग 4 टीमों क्रिकेट छात्रा वर्ग, 16 टीमों कबड्डी, जिमनास्टिक में छात्र वर्ग आठ टीमों व छात्रा वर्ग में 5 टीमों भाग लेगी। खेलकूद प्रतियोगिता का अतिथियों ने ध्वजारोहण कर खिलाड़ियों को खेल को खेल की भुनावाई के दौरान की शपथ दिलाकर विधिवत शुभारंभ किया।

कोरोना काल से बंद ट्रेन को शुरू कराने की मांग

किशनगढ़ बास, (निर्स)। कोरोना काल में बंद की गई जैसलमेर दिल्ली रणिका एक्सप्रेस ट्रेन को शुरू कराए जाने के लिए खैरथल से रोजी-रोटी कमाने के लिए दैनिक यात्रा करने वाले यात्रियों का एक प्रतिनिधिमंडल रविवार को पूर्व विधायक रामलते यादव से मिली और केंद्र सरकार से पुनः ट्रेन को प्रारंभ कराए जाने की मांग की। पूर्व विधायक रामलते यादव के किशनगढ़ बास अनाज मंडी स्थित निवास पर रविवार को कोरोना कॉल से बंद पड़ी जैसलमेर दिल्ली रणिका एक्सप्रेस ट्रेन को शुरू कराए जाने की मांग को लेकर पहुंचे दैनिक यात्रियों ने कहा ट्रेन के बंद होने से रोजी रोटी का नुकसान हो रहा है। पूर्व विधायक ने सैकड़ों की तादाद में पहुंचे दैनिक यात्रियों को आश्वासन दिया कि शीघ्र ही दैनिक यात्रियों की समस्या को केंद्रीय रेल मंत्री तक पहुंचा कर शीघ्र ही ट्रेन शुरू हो इसके लिए प्रयास करेंगे।